



Република Македонија
МИНИСТЕРСТВО ЗА ТРАНСПОРТ И ВРСКИ
Бр. 50-10005/1 од 22.07.16 година
СКОПЈЕ

Решението е правосилно
на ден 02.11.2016
Датум на заверка 02.11.2016



Врз основа на член 205 став 1 и член 209 од Законот за општата управна постапка („Службен весник на Република Македонија“ бр.38/05, 110/08 и 51/11) а во врска со член 29 став 1 алинеа 6 и 7 од Законот за процена („Службен весник на Република Македонија“ бр.115/10, 158/11, 185/11, 64/12, 188/14, 104/15, 153/15, 192/15 и 36/16), министерот за транспорт и врски донесе

РЕШЕНИЕ
за одземање на лиценца

1. **СЕ ОДЗЕМА** Лиценцата за процена од областа на транспортни средства бр. 0101-Т од 21.05.2013 година издадена на правното лице Друштво за процена и вештачење ГМ ПРОЦЕНА И ВЕШТАЧЕЊЕ ДОО Скопје, со седиште на ул.Шумадиска бр.5/13 Скопје. ЕМБС со 6860273.
2. По правосилноста на решението за одземање на лиценцата за процена овластениот проценувач се брише од Регистарот за процена на овластени проценувачи што го води Министерството за транспорт.
3. По правосилноста на решението за одземање на лиценцата за процена, решението веднаш или во рок од 24 часа ќе биде доставено до Централниот регистар на Република Македонија и до Комората на проценувачи на Република Македонија.

Образложение

Министерството за транспорт и врски има издадено лиценца за процена од областа на транспортни средства бр.0101-Т од 21.05.2013 година на правното лице Друштво за процена и вештачење ГМ ПРОЦЕНА И ВЕШТАЧЕЊЕ ДОО Скопје, со ЕМБС 6860273 со седиште на ул. Шумадиска бр.5/13 Скопје.

Министерството постапувајќи по службена должност на ден 18.07.2016 изврши контрола во поглед на исполнување на условите потребни за поседување на лиценца за процена, кои треба да ги исполнува правното лице, носител на лиценца за процена, согласно член 21 став 3 од Законот за процена, со кој е утврдено дека лиценца за процена може да добие трговско друштво ако:

- има регистрирана дејност процена,
- има вработено најмалку 2 лица проценувачи,
- има осигурување согласно со Законот за процена,
- со правосилна одлука не му е изречена забрана за вршење на професија, дејност или должност додека трае забраната,

-со правосилна одлука да не му е изречена споредна казна забрана за добивање лиценца за овластен проценувач додека трае забраната и споредна казна одземања на лиценца за овластен проценувач,

-со правосилна одлука да не му е изречена споредна казна привремена или трајна забрана за вршење на дејност процена додека траат правните последици на осудата и управителот на друштвото за процена да даде изјава за проценувачите и другите вработени лица дека во работењето ќе ги применуваат правилата содржани во Кодексот на етиката на проценувачи и професионалните стандарди.

Имено, по извршениот увид во електронската база на податоци на Агенцијата за вработување на Република Македонија се утврди дека во правното лице Друштво за процена и вештачење ГМ ПРОЦЕНА И ВЕШТАЧЕЊЕ ДОО Скопје, со седиште на ул. Шумадиска бр.5/13 Скопје, со ЕМБС 6860273 нема пријавено вработени, односно лицата Наташа Георгиева и Наташа Минова имаат престанок на работен однос со 30.01.2015.

Воедно се изврши и увид во електронската база на податоци на Централен регистар на Република Македонија при што се утврди дека правното лице е избришано од регистарот на субјекти.

Во членот 29 во став 1 алинеа 6 од Законот за процена е утврдено дека лиценцата се одзема со престанок на исполнување на условите од член 21 на овој закон за издавање на лиценца. Во истиот член став 1 алинеа 7 од Законот за процена е утврдено дека лиценцата се одзема со престанок на трговското друштво, односно со смрт на овластениот проценувач трговец-поединец.

Согласно член 30 став 1 од Законот за процена министерот со ова решение ќе го избрише од Регистарот за процена на овластени проценувачи што го води Министерството за транспорт и врски, овластениот проценувач на кого му е одземена лиценцата согласно член 29 од Законот за процена, по правосилноста на решението за одземање на лиценцата за процена.


Согласно член 30 став 3 од Законот за процена, по правосилноста на ова решение за одземање на лиценцата за процена министерот веднаш или во рок од 24 часа ќе го достави до Централниот регистар на Република Македонија и до Комората на проценувачи на Република Македонија.

Имајќи го предвид горенаведеното се донесе Решение како во диспозитивот.

ПРАВНА ПОУКА : Против ова Решение незадоволната странка има право на тужба до Управен суд на Република Македонија во рок од 30 дена од денот на приемот на решението.

МИНИСТЕР
Владо Мисајловски



Изготвил: Александар Микевски 
Одобрил: Лилјана Поповиќ 